

TNPSC துளிகள்

- ❖ ராஜஸ்தான் மாநிலமானது பால் பொருட்களின் தூய்மைத் தன்மையை உறுதி செய்வதற்காக வேண்டி “உறுதிப்பாட்டிற்கான தூய்மை” என்ற ஒரு பிரச்சாரத்தைத் தொடங்கியுள்ளது.
- ❖ நேபாள அரசானது அந்நாட்டில் தூர்தர்ஷன் செய்தி அலைவரிசையைத் தவிர மற்ற அனைத்து இந்தியச் செய்தி அலைவரிசைகளையும் ஒளிபரப்பத் தடை விதித்து உள்ளது.

தமிழ்நாடு செய்திகள்

“அம்மா கோவிட் ஹோம் கேர்” திட்டம்

- ❖ இது வீட்டுக் கண்காணிப்பில் உள்ளவர்களுக்கு மருத்துவ மற்றும் உளவியல் சார்ந்த உதவிகளை வழங்குவதற்காக ஏற்படுத்தப்பட்ட ஒரு திட்டமாகும்.
- ❖ இது ஓமந்தூரார் பல்நோக்கு சிறப்பு மருத்துவமனையின் முழு உடல் பரிசோதனைத் திட்டத்தின் கீழ் வழங்கப்படுகின்றது.
- ❖ இந்தத் திட்டத்தின்படி, வீட்டுக் கண்காணிப்பில் உள்ள மக்களுக்கு கொரோனா சிகிச்சை மற்றும் மருந்துப் பொருட்கள் அடங்கிய பெட்டகமானது ரூ.2,500க்கு வழங்கப்பட இருக்கின்றது.
- ❖ இந்த மருத்துவப் பொருட்கள் அடங்கிய பெட்டகமானது உடலில் இதயத்துடிப்பு மற்றும் ஆக்ஸிஜன் அளவைக் கண்டறியப் பயன்படும் பல்ஸ்-ஆக்ஸிமீட்டர், வெப்பநிலையை அறிய உதவும் டிஜிட்டல் தெர்மோ மீட்டர், விட்டமின் C, சிங்க் மற்றும் விட்டமின் D போன்ற மாத்திரைகள், நோய் எதிர்ப்புச் சக்திக்கான அதிமதுரப் பொடி, கபசுரக் குடிநீர், உடல் நலத்திற்கான 14 நாட்களுக்கான அமுக்கரா மாத்திரைகள் ஆகியவற்றைக் கொண்டுள்ளது.

தேசியச் செய்திகள்

ரன்பீர் சிங் குழு

- ❖ ஓய்வு பெற்ற நீதிபதிகள் மற்றும் முன்னாள் அதிகாரிகளைக் கொண்ட ஒரு குழுவானது குற்றவியல் சட்டங்களில் திருத்தங்களை மேற்கொள்வதற்காக புதிதாக அமைக்கப்பட்ட குழுவிற்குத் தனது பரிந்துரைகள் குறித்து எழுதியுள்ளது.
- ❖ அது ரன்பீர் சிங் (தில்லியில் உள்ள தேசிய சட்டப் பல்கலைக்கழகத்தின் துணைவேந்தர்) என்பவரால் தலைமை தாங்கப்படுகின்றது.

- ❖ இது அக்குழுவில் உள்ள பன்முகத் தன்மையின் குறைபாடு குறித்து கேள்வி எழுப்பியுள்ளது. இது அக்குழுவின் செயல்பாடுகளில் அதிக அளவிலான வெளிப்படைத் தன்மையைக் கோருகின்றது.

சமுத்திர சேது நடவடிக்கை

- ❖ புதிய கொரானா வைரஸ் நோய்ப் பாதிப்பின் காரணமாக வெளிநாடுகளில் சிக்கியுள்ள இந்தியர்களை மீண்டும் இந்தியாவிற்கு அழைத்து வரும் நடவடிக்கையானது இந்தியக் கடற்படையினால் வெற்றிகரமாக முடிக்கப் பட்டு உள்ளது.
- ❖ இந்த நடவடிக்கையில் ஐஎன்எஸ் சர்துல், ஐஎன்எஸ் ஐராவத், ஐஎன்எஸ் மஹர் மற்றும் ஜலஷ்வா ஆகியவை கலந்து கொண்டன.

சர்வதேசச் செய்திகள்

அனைத்திற்கும் மேலாகக் கல்வி (Education above all)


- ❖ ஆசிய வளர்ச்சி வங்கி மற்றும் கத்தாரில் உள்ள அனைத்திற்கும் மேலாகக் கல்வி என்ற நிறுவனம் ஆகியவை ஒரு ஒப்பந்தம் ஒன்றில் கையெழுத்திட்டுள்ளன.
- ❖ இது கல்வி கற்க முடியாத நிலைமையில் அபாயக் கட்டத்தில் உள்ள குழந்தைகள் மற்றும் பள்ளிக்குச் செல்லாத குழந்தைகள் ஆகியோருக்குத் தரமான தொடக்க நிலைக் கல்வியை அளிப்பதற்காக வேண்டி ஒரு கூட்டுத் திட்டத்தின் மூலம் 100 மில்லியன் டாலர் நிதியை அளிக்க இருக்கின்றன.
- ❖ இந்த ஒப்பந்தத்தின் மூலம் பயனடையும் சில நாடுகளில் இந்தியாவும் ஒன்றாகும்.

சீனாவின் அணு ஆற்றல் திட்டம்

- ❖ சீனாவானது 2020 மற்றும் 2025 ஆகிய ஆண்டுகளுக்கு இடைப்பட்ட காலகட்டத்தில் ஒரு ஆண்டில் 6 முதல் 8 அணு உலைகளைக் கட்டமைக்கத் திட்டமிட்டுள்ளது.
- ❖ இது தனது மொத்தத் திறனை 70 ஜிகாவாட் அளவிற்கு உயர்த்த இருக்கின்றது.
- ❖ இது 2035 ஆம் ஆண்டிற்குள் மொத்தத் திறனை 200 ஜிகாவாட் அளவிற்கு உயர்த்துவதை நோக்கமாகக் கொண்டுள்ளது.
- ❖ அமைக்கப்பட்டுள்ள மொத்த அணு ஆற்றல் திறனானது 2020 ஆம் ஆண்டின் இறுதியில் 52 ஜிகா வாட் ஆக இருக்கும்.

கஞ்சூர் கையெழுத்துப் பிரதிகள்

- ❖ தேசியக் கையெழுத்துப் பிரதிகள் திட்டத்தின் கீழ், மத்தியக் கலாச்சாரத் துறை அமைச்சகமானது மங்கோலிய கஞ்சூர் கையெழுத்துப் பிரதிகளின் அனைத்து 108 தொகுதிகளையும் மறுபதிப்பு செய்ய இருக்கின்றது.
- ❖ கஞ்சூர் என்பது புத்தரினால் கூறப்பட்ட ஒரு சொல்லாகும். இது “சுருக்கமான ஆணைகள்” (மங்கோலிய மொழியில்) என்பதைக் குறிக்கின்றது.



ஆசியா - பசிபிக்கில் புற்றுநோய்க்கான தயார்நிலை : உலகம் தழுவிய புற்றுநோய்க் கட்டுப்பாடு நோக்கிய செயல்பாடுகள் - அறிக்கை

- ❖ இது பொருளாதார நுண்ணறிவுப் பிரிவினால் வெளியிடப்பட்ட ஒரு அறிக்கை ஆகும்.
- ❖ இந்தியாவானது புற்றுநோய் மீதான தயார் நிலைக்காக 10 ஆசிய - பசிபிக் நாடுகளிடையே 8வது இடத்தில் தரவரிசைப் படுத்தப்பட்டுள்ளது.

Overall Score	1 Policy & Planning	1 Care Delivery	3 Health System & Governance
1 Australia 92.4	1 Australia 98.0	1 Australia 91.2	1 Australia 83.4
2 South Korea 83.4	2 Malaysia 92.3	2 Malaysia 84.2	2 South Korea 78.5
3 Malaysia 80.3	3 South Korea 88.7	3 South Korea 80.6	3 Japan 63.9
4 Japan 78.1	4 Thailand 86.4	4 Japan 78.0	4 China 58.2
5 China 69.7	5 Japan 85.3	5 China 65.3	Average 51.5
Average 65.5	6 China 79.8	Average 62.0	5 Malaysia 48.6
6 Thailand 65.2	Average 78.6	6 Thailand 54.5	6 Thailand 43.9
7 Indonesia 57.4	7 India 69.6	7 Indonesia 53.0	7 Indonesia 42.1
8 India 51.6	8 Indonesia 69.4	8 India 41.5	8 India 36.0
9 Vietnam 44.5	9 Vietnam 61.4	9 Vietnam 35.7	9 Philippines 32.4
10 Philippines 42.6	10 Philippines 54.9	10 Philippines 35.5	10 Vietnam 28.4

Normalised scores 0-100, where 100 = most prepared

High (85.1 - 100) Moderate (70.1 - 85) Low (50.1 - 70) Very low (0 - 50)

பொருளாதாரச் செய்திகள்

குறைந்த வாடகை கொண்ட இல்ல வளாகங்கள்

- ❖ மத்திய அமைச்சரவையானது நகர்ப்புற புலம்பெயர் நபர்கள் மற்றும் ஏழைகளுக்காக குறைந்த வாடகை கொண்ட இல்ல வளாகங்களுக்கு தனது ஒப்புதலை வழங்கியுள்ளது.
- ❖ இது பிரதான் மந்திரி ஆவாஸ் யோஜனா - நகர்ப்புறம் என்பதின் கீழ் ஒரு துணைத் திட்டமாக இருக்கும்.

விவசாய உள்கட்டமைப்பு நிதி

- ❖ இது இந்தியா முழுவதுக்குமான மத்திய அரசின் ஒரு புதிய திட்டமாகும்.
- ❖ இந்தத் திட்டமானது வேளாண் மற்றும் வேளாண் பதப்படுத்துதல் தொடர்பான நடவடிக்கைகளுக்கான நடுத்தர - நீண்ட கால கடன் நிதியியல் வசதியாகும்.
- ❖ இந்த திட்டமானது 2020 ஆம் நிதியாண்டிலிருந்து 2029 (10 ஆண்டுகள்) ஆம் நிதியாண்டு வரை செயல்படும்.
- ❖ இந்தத் திட்டத்தின் கீழ், 1 இலட்சம் கோடியானது வங்கிகள் மற்றும் நிதியியல் நிறுவனங்களினால் கடனாக வழங்கப்படும்.
- ❖ இது முதன்மை வேளாண் கடன் சமுதாயங்கள் மற்றும் கூட்டுறவுச் சந்தைப்படுத்துதல் சங்கங்கள் போன்றவற்றிற்கு வழங்கப்பட இருக்கின்றது.

சுரேஷ் மாத்நார்

- ❖ இந்தியக் காப்பீட்டு ஒழுங்குமுறை மற்றும் வளர்ச்சி ஆணையமானது (IRDAI - Insurance Regulatory and Development Authority of India) 9 உறுப்பினர்கள் கொண்ட ஒரு பணிக்குழுவை அமைத்துள்ளது.
- ❖ இது IRDAIயின் நிர்வாக இயக்குநரான சுரேஷ் மாத்நாரின் தலைமையில் அமைக்கப்பட்டுள்ளது.
- ❖ இது “தொற்று அபாய நிதியத்தை” அமைப்பதற்கான சாத்தியக் கூறு குறித்து ஆராய இருக்கின்றது.

மாநிலங்களிடையே சந்தை மூலமான கடன் வாங்கல்

- ❖ இந்தியாவில் உள்ள மாநிலங்களிடையே சந்தை மூலமான கடன் வாங்கலில் தமிழ்நாடு முதலிடத்தில் உள்ளது.
- ❖ இது 2020-21 ஆம் நிதியாண்டில் ரூ.30,500 கோடியை கடனாகப் பெற்றுள்ளது.

- ❖ இது பத்திரம் வாயிலாக பிணை வழங்குதலின் மூலமான கடன் வாங்குதலில் 17% சதவிகிதப் பங்களிப்பாகும் (மாநில வளர்ச்சிக் கடன்கள்).
- ❖ இதற்கு அடுத்து மகாராஷ்டிரா, ஆந்திரப் பிரதேசம், இராஜஸ்தான் ஆகிய மாநிலங்கள் உள்ளன.
- ❖ இது இந்திய ரிசர்வ் வங்கியிடமிருந்து பெறப்பட்ட தகவலின் படி வெளியிடப்பட்டு உள்ளது.


மூலதனம் உட்செலுத்துதல்

- ❖ மத்திய அமைச்சரவையானது 3 பொதுத்துறை பொதுக் காப்பீட்டு நிறுவனங்களில் ரூ.12,450 கோடி மூலதன உட்செலுத்துதலுக்கு தனது ஒப்புதலை வழங்கியுள்ளது.
- ❖ ஒரியண்டல் காப்பீட்டு நிறுவனம், தேசியக் காப்பீட்டு நிறுவனம், யுனைடெட் இந்தியக் காப்பீட்டு நிறுவனம் ஆகியவை இந்த 3 நிறுவனங்களாகும்.
- ❖ இந்த நிறுவனங்கள் நிலைத் தன்மையுடன் செயல்படுவதற்கு வேண்டி அதன் இணைப்பு நடவடிக்கையை நிறுத்தி வைக்கவும் மத்திய அரசு முடிவு செய்துள்ளது.

அறிவியல் மற்றும் தொழில்நுட்பச் செய்திகள்

அமேசோனியா - 1

- ❖ இது முழுவதும் பிரேசிலினால் தயாரிக்கப்பட்ட முதலாவது புவிக் கண்காணிப்பு செயற்கைக் கோளாகும்.
- ❖ இது இஸ்ரோவினால் செலுத்தப்பட இருக்கின்றது.



செயற்கை நுண்ணறிவுத் தொழில்நுட்ப மையம்

- ❖ ஹைதராபாத்தில் உள்ள இந்தியத் தொழில்நுட்ப நிறுவனமானது நிவிடியா என்ற நிறுவனத்துடன் இணைந்துள்ளது.

- ❖ இது இந்தியாவின் முதலாவது “நிவிடியா” செயற்கை நுண்ணறிவு (AI - Artificial Intelligence) தொழில்நுட்ப மையத்தை அமைக்க இருக்கின்றது.
- ❖ இது AI மற்றும் அதன் வணிக ரீதியிலான பயன்பாடுகள் குறித்த ஆராய்ச்சிப் பணிகளை நிறைவுபடுத்த வேண்டி பணியாற்ற இருக்கின்றது.

சுற்றுச்சூழல் செய்திகள்

தூயக் காற்றுக் கணக்கிடல்

- ❖ இது உலகளாவிய சுற்றுச்சூழல் அமைப்பான கிரீன்பீஸ், ஆற்றல் & தூயக் காற்று மீதான ஆராய்ச்சி மையம் மற்றும் IQAir AirVisual ஆகியவற்றினால் மேம்படுத்தப்பட்ட ஒரு நிகழ்நேர கூறாகும்.
- ❖ புது தில்லியானது 2020 ஆம் ஆண்டின் முதல் பாதியின் போது காற்று மாசுபாட்டினால் உலகில் (தலா தனிநபர் வருமான அடிப்படையில்) மிகவும் அதிகமான பொருளாதாரத் தாக்கத்தைக் கொண்டுள்ளது.
- ❖ சீனாவின் ஷாங்காய் மாகாணமானது காற்று மாசுபாட்டின் காரணமாக 27,000 இறப்புகளைப் பதிவு செய்துள்ளது.
- ❖ இதற்கு அடுத்து தில்லியானது 25,000 இறப்புகளையும் சீனாவின் தலைநகரான பெய்ஜிங் ஆனது 22,000 இறப்புகளையும் பதிவு செய்துள்ளது.

மாநிலச் செய்திகள்

BLUIS

- ❖ அரசு நிலங்களைப் பாதுகாப்பதற்காக விண்வெளித் தொழில்நுட்பம் மற்றும் செயற்கை நுண்ணறிவைப் பயன்படுத்திய இந்தியாவின் முதலாவது மாநிலம் ஒடிசா ஆகும்.
- ❖ இது “BLUIS - புவேனேஸ்வர் நிலப் பயன்பாட்டு நுண்ணறிவு அமைப்பு” (Bhubaneswar Land Use Intelligence System) என்று பெயரிடப் பட்டுள்ளது .
- ❖ இது அம்மாநிலத்தின் தலைநகரான புவனேஷ்வரில் அனைத்து அரசு நிலங்களையும் கண்காணிக்க இருக்கின்றது.

